

ສາທາລະນະລັດ ປະຊາທິປະໄຕ ປະຊາຊົນລາວ
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

ທະນາຄານການຄ້າຕ່າງປະເທດລາວ ມະຫາຊົນ

ເລກທີ: 12 /ສພຫ.ທຄຕລ

ນະຄອນຫຼວງວຽງຈັນ, ວັນທີ 3 JUN 2020

**ບົດບັນທຶກ
ກອງປະຊຸມສາມັນຜູ້ຖືຮຸ້ນ ທຄຕລ ປະຈຳປີ 2019.**

ທະນາຄານການຄ້າຕ່າງປະເທດລາວ ມະຫາຊົນ (ທຄຕລ) ໄດ້ຈັດກອງປະຊຸມສາມັນຜູ້ຖືຮຸ້ນປະຈຳປີ 2019 (ຕໍ່ໄປນີ້ຮຽກວ່າ: “ກອງປະຊຸມ”) ຂຶ້ນໃນເວລາ 14:30 ໂມງ ຫາ 16:00 ໂມງ ຂອງວັນທີ 29 ພຶດສະພາ 2019 ທີ່ຫ້ອງປະຊຸມ Grand Ballroom ໂຮງແຮມແລນມາກແມ່ຂອງຮີເວີໄຊ, ນະຄອນຫຼວງວຽງຈັນ, ໂດຍການເປັນປະທານຂອງທ່ານ ບຸນເຫຼືອ ສິນໄຊວໍຣະວົງ, ປະທານສະພາບໍລິຫານ ທຄຕລ ພ້ອມດ້ວຍສະມາຊິກສະພາບໍລິຫານ ທຄຕລ, ມີຜູ້ຖືຮຸ້ນເຂົ້າຮ່ວມດ້ວຍຕົນເອງຈຳນວນ 62 ທ່ານ, ຜູ້ມອບສິດຈຳນວນ 234 ທ່ານ ຊຶ່ງລວມຈຳນວນຮຸ້ນທັງໝົດທີ່ເຂົ້າຮ່ວມກອງປະຊຸມເທົ່າກັບ 171.437.346 ຮຸ້ນ, ນັບທັງ 5.597.955 ຮຸ້ນ ທີ່ຖືກມອບສິດ, ບັນລຸອັດຕາສ່ວນ 82,532% ຂອງຈຳນວນຮຸ້ນ ທຄຕລ ທັງໝົດ ແລະ ຖືວ່າຄົບອົງປະຊຸມ ເພື່ອໃຫ້ສາມາດດຳເນີນກອງປະຊຸມໄດ້ຕາມກົດລະບຽບຂອງ ທຄຕລ ແລະ ກົດໝາຍທີ່ກ່ຽວຂ້ອງ. ສຳລັບຮຸ້ນທີ່ບໍ່ໄດ້ເຂົ້າຮ່ວມກອງປະຊຸມ ມີຈຳນວນ 36.285.954 ຮຸ້ນ ເທົ່າກັບ 17.468% ຂອງຈຳນວນຮຸ້ນ ທຄຕລ ທັງໝົດ.

ປະທານກອງປະຊຸມ ໄດ້ແຈ້ງໃຫ້ທີ່ປະຊຸມຊາບ ກ່ຽວກັບ ບັນດາສະມາຊິກສະພາບໍລິຫານທີ່ເຂົ້າຮ່ວມກອງປະຊຸມ, ລະບຽບການດຳເນີນກອງປະຊຸມ ແລະ ວິທີລົງຄະແນນສຽງ. ຈາກນັ້ນກອງປະຊຸມຈຶ່ງໄດ້ດຳເນີນແຕ່ລະວາລະຕາມລຳດັບ.

ກອງປະຊຸມ ໄດ້ພິຈາລະນາ, ມີຄຳເຫັນ ແລະ ມີການຕົກລົງໃນແຕ່ລະວາລະ ດັ່ງນີ້:

ວາລະທີ 1: ພິຈາລະນາບົດບັນທຶກກອງປະຊຸມຜູ້ຖືຮຸ້ນປະຈຳປີ 2018 ແລະ ການລາຍງານຜົນການຈັດຕັ້ງປະຕິບັດມະຕິຂອງກອງປະຊຸມດັ່ງກ່າວ:

ທ່ານພູຊິງ ຈັນທະຈັກ, ຜູ້ອຳນວຍການໃຫຍ່ ທຄຕລ ນຳສະເໜີເນື້ອໃນບົດບັນທຶກກອງປະຊຸມ ພ້ອມໄດ້ລາຍງານຄວາມຄືບໜ້າຂອງການຈັດຕັ້ງປະຕິບັດມະຕິຂອງກອງປະຊຸມຜູ້ຖືຮຸ້ນຄັ້ງວັນທີ 26/04/2019.

ຈາກນັ້ນ ປະທານກອງປະຊຸມ ສະເໜີໃຫ້ຜູ້ຖືຮຸ້ນມີຄຳຖາມຕໍ່ວາລະນີ້, ແຕ່ບໍ່ມີຄຳຖາມຈາກຜູ້ຖືຮຸ້ນ.

ກອງປະຊຸມ ໄດ້ມີມະຕິດ້ວຍການລົງຄະແນນສຽງຈາກຜູ້ຖືຮຸ້ນທີ່ເຂົ້າຮ່ວມກອງປະຊຸມດັ່ງນີ້:

- ເຫັນດີຈຳນວນ: 171.437.346 ສຽງ, ເທົ່າກັບ **100%** ຂອງຈຳນວນສຽງທັງໝົດທີ່ເຂົ້າຮ່ວມກອງປະຊຸມ.
- ບໍ່ເຫັນດີຈຳນວນ: 0 ສຽງ, ເທົ່າກັບ **0%** ຂອງຈຳນວນສຽງທັງໝົດທີ່ເຂົ້າຮ່ວມກອງປະຊຸມ.

ວາລະທີ 2: ລາຍງານຫຍໍ້ສະພາບການດຳເນີນງານຂອງ ທຸລະກິດ ໃນປີ 2019.

ທ່ານ ພູຊິງ ຈັນທະຈັກ, ຜູ້ອຳນວຍການໃຫຍ່ ທຸລະກິດ ໄດ້ລາຍງານໃຫ້ກອງປະຊຸມຮັບຊາບ ກ່ຽວກັບ ການເຄື່ອນໄຫວໂດຍຫຍໍ້ການດຳເນີນງານຂອງ ທຸລະກິດ ປະຈຳປີ 2019.

ຈາກນັ້ນ ປະທານກອງປະຊຸມ ຈຶ່ງໄດ້ສະເໜີໃຫ້ຜູ້ຖືຮຸ້ນມີຄຳຖາມຕໍ່ວາລະນີ້, ບໍ່ມີຄຳຖາມ.

ວາລະນີ້ ບໍ່ມີການລົງຄະແນນສຽງ.

ວາລະທີ 3: ພິຈາລະນາ ຮັບຮອງເອົາຜົນການດຳເນີນທຸລະກິດປະຈຳປີ 2019:

ທ່ານພູຊິງ ຈັນທະຈັກ, ຜູ້ອຳນວຍການໃຫຍ່ ທຸລະກິດ ໄດ້ແຈ້ງຜົນການດຳເນີນທຸລະກິດປະຈຳປີ 2019 ມາດຖານ ສາກົນສະເພາະກິດຈະການ ທີ່ໄດ້ຮັບການກວດສອບຈາກ ບໍລິສັດເອັນສ໌ແອນຢັງລາວຈຳກັດ ດັ່ງນີ້:

- ຍອດຊັບສິນ/ໜີ້ສິນ: **46.547.208** ລ້ານກີບ, ທຽບໃສ່ແຜນການປີ 2019 ປະຕິບັດໄດ້ 108,9%
- ຍອດສິນເຊື່ອທັງໝົດ: 26.987.990 ລ້ານກີບ, ທຽບໃສ່ແຜນການປີ 2019 ປະຕິບັດໄດ້ 104,5%
- ຍອດເງິນຝາກທັງໝົດ: 40.004.656 ລ້ານກີບ, ທຽບໃສ່ແຜນການປີ 2019 ປະຕິບັດໄດ້ 112%
- ກຳໄລກ່ອນອາກອນ: 430.486 ລ້ານກີບ, ທຽບໃສ່ແຜນການປີ 2019 ປະຕິບັດໄດ້ 76,2%
- ກຳໄລຫຼັງອາກອນ: **329.482** ລ້ານກີບ, ທຽບໃສ່ແຜນການປີ 2019 ປະຕິບັດໄດ້ 75,5%

ປະທານກອງປະຊຸມ ໄດ້ສະເໜີໃຫ້ຜູ້ຖືຮຸ້ນມີຄຳຖາມຕໍ່ວາລະນີ້, ເຊິ່ງມີຄຳຖາມ ແລະ ການຊີ້ແຈງດັ່ງນີ້:

- ❖ **ຄຳຖາມຈາກ ທ່ານ ພິງສະຫວັດ ລົນາມ** ບໍລິສັດຫຼັກຊັບລາວ-ຈີນ: ເອກະສານລາຍງານການເງິນໃຫ້ກອງປະຊຸມຜູ້ຖືຮຸ້ນຮັບຮອງໃນກອງປະຊຸມ, ເປັນບົດລາຍງານຜົນກວດສອບມາດຖານສາກົນແບບສະເພາະກິດຈະການ ຫຼື ສັງລວມກິດຈະການ, ເຫັນວ່າຜົນການດຳເນີນງານໃນປີ 2019 ມີຕົວເລກຍອດຊັບສິນເພີ່ມຂຶ້ນ, ຕົວເລກເງິນກູ້ ເງິນຝາກ ແລະ ຕົວເລກສຳຄັນອື່ນໆບັນລຸແຜນ ແລະ ລົ້ນແຜນການ, ແຕ່ເປັນຫຍັງຜົນກຳໄລບໍ່ບັນລຸແຜນການ.
- ☞ **ທ່ານ ພູຊິງ ຈັນທະຈັກ:** ເອກະສານທີ່ສະເໜີຮັບຮອງແມ່ນອີງຕາມຜົນກວດສອບມາດຖານສາກົນແບບສະເພາະກິດຈະການຂອງ ທຸລະກິດ, ສ່ວນເອກະສານກວດສອບມາດຖານສາກົນແບບສັງລວມກິດຈະການ ແມ່ນກຳລັງດຳເນີນການ ເຊິ່ງ ທຸລະກິດ ຈະໄດ້ນຳສະໜີສະພາບໍລິຫານພິຈາລະນາຮັບຮອງຫຼັງສຳເລັດການກວດສອບ.
- ສຳລັບຜົນການດຳເນີນທຸລະກິດ 2019 ຂອງ ທຸລະກິດ: ຕົວເລກຊັບສິນ, ເງິນຝາກ, ເງິນກູ້ ປະຕິບັດໄດ້ເກີນແຜນ, ຜົນກຳໄລ 2019 ກ່ອນຫັກຄັງແຮ-ຄ່າເຊື່ອມສິນເຊື່ອແມ່ນໄດ້ເກີນແຜນ, ແຕ່ໃນປີຜ່ານມາ ຍ້ອນຄວາມຫຍຸ້ງຍາກຂອງສະພາບເສດຖະກິດລວມຂອງລາວ ລຸກຄ້າສິນເຊື່ອກໍ່ໄດ້ຮັບຜົນກະທົບ ເຮັດໃຫ້ມີການຫັກຄັງແຮ-ຄ່າເຊື່ອມສູງ ແລະ ສິ່ງຜົນ ໃຫ້ກຳໄລທ້າຍປີ 2019 ຫຼຸດລົງ ແລະ ບໍ່ໄດ້ແຜນການ.
- ❖ **ຄຳຖາມຈາກ ທ່ານ ສຸລິຍະກອນ ອິນທະວົງ:** ບົດລາຍງານການເງິນ 2019 ໄຕມາດ 3/2018 ທຽບ ໄຕມາດ 3/2019 ເຫັນວ່າຜົນກຳໄລຂອງ ໄຕມາດ 3/2019 ສູງກວ່າ ໄຕມາດ 3/2018 ແຕ່ຮອດໄຕມາດ 4/2019 ຕົວເລກກຳໄລຫຼຸດລົງ ບໍ່ຮູ້ວ່າຍ້ອນ ທຸລະກິດ ມີການປະຕິບັດຍຸດທະສາດໃດທີ່ເຮັດໃຫ້ລາຍຈ່າຍເພີ່ມຂຶ້ນບໍ່?
- ☞ **ທ່ານ ພູຊິງ ຈັນທະຈັກ:** ໃນໄຕມາດ 4/2019 ທຸລະກິດ ຕ້ອງໄດ້ປະຕິບັດຕາມລະບຽບຫຼັກການ ຄືການຫັກຄັງແຮ-ຄ່າເຊື່ອມສິນເຊື່ອ ເຮັດໃຫ້ລາຍຈ່າຍຄ່າເຊື່ອມສູງ ແລະ ເຮັດໃຫ້ຕົວເລກຜົນການດຳເນີນງານ ກໍ່ຄືກຳໄລ ຫຼຸດລົງ.

❖ **ຄໍາຖາມຈາກ ທ່ານ ອ່າງບົດ ຕາງໜ້າທະນາຄານແຄນນາເຄຍ:** ກ່ຽວກັບຕົວເລກກຳໄລຫຼັງອາກອນ 2019 ທີ່ສະເໜີໃນເອກະສານຄັດຕິດເອກະສານປະຊຸມຜູ້ຖືຮຸ້ນ 2019 ແມ່ນຕົວເລກຫຼັກກຳໄລເຊື່ອມສິນເຊື່ອມແລ້ວບໍ່?

☞ **ທ່ານ ພູຊິງ ຈັນທະຈັກ:** ຕົວເລກ ຜົນການດຳເນີນງານ 2019 ແມ່ນຕົວເລກກຳໄລຫຼັງຫັກຄັງແຮ-ຄ່າເຊື່ອມແລ້ວ ແລະ ໄດ້ຊຳລະອາກອນໃຫ້ແກ່ລັດຕາມລະບຽບການແລ້ວ.

ຈາກນັ້ນ, ປະທານກອງປະຊຸມ ໄດ້ສະເໜີໃຫ້ຜູ້ຖືຮຸ້ນ ລົງຄະແນນສຽງຕໍ່ວາລະນີ້.

ກອງປະຊຸມ ໄດ້ມີມະຕິດ້ວຍການລົງຄະແນນສຽງຈາກຜູ້ຖືຮຸ້ນທີ່ເຂົ້າຮ່ວມກອງປະຊຸມດັ່ງນີ້:

- ເຫັນດີຈຳນວນ: 171.437.346 ສຽງ, ເທົ່າກັບ **100%** ຂອງຈຳນວນສຽງທັງໝົດທີ່ເຂົ້າຮ່ວມກອງປະຊຸມ.
- ບໍ່ເຫັນດີຈຳນວນ: 0 ສຽງ, ເທົ່າກັບ **0%** ຂອງຈຳນວນສຽງທັງໝົດທີ່ເຂົ້າຮ່ວມກອງປະຊຸມ.

ວາລະທີ 4: ພິຈາລະນາຮັບຮອງເງິນປັນຜົນປະຈຳປີ 2019:

ທ່ານ ພູຊິງ ຈັນທະຈັກ, ຜູ້ອຳນວຍການໃຫຍ່ ທຄຕລ ສະເໜີຜົນການດຳເນີນງານ ທຄຕລ ຫຼັງຈາກຫັກລາຍຈ່າຍ ອາກອນ ແລະ ສ້າງຄັງຕ່າງໆຕາມລະບຽບການແລ້ວ, ຕົວເລກເງິນປັນຜົນຈຳນວນທັງໝົດ: 168.87 ຕື້ກວ່າກີບ, **ເທົ່າກັບ 813 ກີບ/ຮຸ້ນ** ແລະ ການຈ່າຍເງິນປັນຜົນຈະໄດ້ປະຕິບັດໃຫ້ສຳເລັດຢູ່ພາຍໃນ 10 ວັນລັດຖະການຫຼັງຈາກກອງປະຊຸມຄັ້ງນີ້.

ປະທານກອງປະຊຸມ ໄດ້ສະເໜີໃຫ້ຜູ້ຖືຮຸ້ນມີຄໍາຖາມຕໍ່ວາລະນີ້, ເຊິ່ງມີຄໍາຖາມ ແລະ ການຊີ້ແຈງດັ່ງນີ້:

❖ **ຄໍາຖາມຈາກ ທ່ານ ຄຳໄຊ ບຸນມິສິດາວົງ:** ສອບຖາມ ກ່ຽວກັບ ເງິນປັນຜົນຮຸ້ນຂອງ ທຄຕລ ຄິດໄລ່ແນວໃດຈາກກຳໄລຂອງ ທຄຕລ.

☞ **ທ່ານ ພູຊິງ ຈັນທະຈັກ:** ຈາກທີ່ ທຄຕລ ເຄີຍໃຫ້ຄຳໝັ້ນສັນຍາຕໍ່ຜູ້ຖືຮຸ້ນໄວ້ໃນເມື່ອກ່ອນ ແມ່ນ ທຄຕລ ຈະປັນຜົນໃນແຕ່ລະປີບໍ່ໃຫ້ຫຼຸດ 50% ຂອງກຳໄລຫຼັງອາກອນ. ທຄຕລ ໄດ້ຈັດສັນກຳໄລຫຼັງຫັກອາກອນເຂົ້າຄັງຕ່າງໆ ຕາມລະບຽບການເຊັ່ນ: ຄັງສະສົມຕາມລະບຽບ, ຄັງກຳໄລສະສົມ ແລະ ຄັງຂະຫຍາຍທຸລະກິດ ເພື່ອຮອງຮັບການພັດທະນາດ້ານຕ່າງໆຂອງ ທຄຕລ ແລະ ສ່ວນທີ່ເຫຼືອແມ່ນແບ່ງປັນກຳໄລໃຫ້ຜູ້ຖືຮຸ້ນ ເຊິ່ງບໍ່ຫຼຸດ 50%.

❖ **ຄໍາຖາມຈາກ ທ່ານ ພະລາກອນ ຈັນບັນຍົງ:** ການປັນຜົນຮຸ້ນ ທຄຕລ 2019 ທີ່ຫຼຸດລົງຈາກປີຜ່ານມາ ເຫດຜົນຍ້ອນຫຍັງ.

☞ **ທ່ານ ພູຊິງ ຈັນທະຈັກ:** ໃນປີ 2018 ທຄຕລ ສາມາດປະຕິບັດຕົວເລກກຳໄລໄດ້ລື່ນແຜນການ, ແຕ່ໃນປີ 2019 ຍ້ອນເສດຖະກິດມະຫາພາກມີຄວາມຫຍຸ້ງຍາກ ສິ່ງຜົນເຮັດໃຫ້ຜົນການດຳເນີນງານ ທຄຕລ ບໍ່ປັນຈຸຕາມແຜນ ເຊິ່ງຄະນະບໍລິຫານ ທຄຕລ ກໍ່ໄດ້ສູ້ຊົນໃນການແກ້ໄຂບັນຫາຕ່າງໆ ຈົນສາມາດສ້າງກຳໄລໄດ້ ແລະ ໄດ້ຄິດໄລ່ການແບ່ງປັນຜົນໃນອັດຕາ 813 ກີບ/ຮຸ້ນ ເຊິ່ງຢູ່ໃນລະດັບທີ່ດີສົມຄວນ ແລະ ບໍ່ຫຼຸດໂຕນຈາກປີຜ່ານມາຫຼາຍ.

ຈາກນັ້ນ, ປະທານກອງປະຊຸມ ໄດ້ສະເໜີໃຫ້ຜູ້ຖືຮຸ້ນ ລົງຄະແນນສຽງຕໍ່ວາລະນີ້.

ກອງປະຊຸມ ໄດ້ມີມະຕິດ້ວຍຄະແນນສຽງຂອງຜູ້ຖືຮຸ້ນທີ່ເຂົ້າຮ່ວມກອງປະຊຸມດັ່ງນີ້:

- ເຫັນດີຈຳນວນ: 171.437.346 ສຽງ, ເທົ່າກັບ **100%** ຂອງຈຳນວນສຽງທັງໝົດທີ່ເຂົ້າຮ່ວມກອງປະຊຸມ.
- ບໍ່ເຫັນດີຈຳນວນ: 0 ສຽງ, ເທົ່າກັບ **0%** ຂອງຈຳນວນສຽງທັງໝົດທີ່ເຂົ້າຮ່ວມກອງປະຊຸມ.

ວາລະທີ 5: ພິຈາລະນາແຜນການປີ 2020 ຂອງ ທຄຕລ:

ທ່ານ ພູຊິງ ຈັນທະຈັກ, ຜູ້ອຳນວຍການໃຫຍ່ ທຄຕລ ໄດ້ສະເໜີກອງປະຊຸມ ພິຈາລະນາ ແລະ ຮັບຮອງເອົາ ແຜນການ ປະຈຳປີ 2020 ທຽບໃສ່ປີ 2019 ມາດຖານສາກົນ ສະເພາະກິດຈະການ ມີດັ່ງນີ້:

- ຍອດຊັບສິນ ເພີ່ມຂຶ້ນ: 7,0%,
- ຍອດເງິນຝາກ ເພີ່ມຂຶ້ນ: 7,7%
- ຍອດເງິນກູ້ທັງໝົດເພີ່ມຂຶ້ນ: 5,2%,
- ກຳໄລກ່ອນອາກອນ: 357 ຕື້ກີບ ຫຼຸດລົງ 17,1 %.
- ແຜນຮັບພະນັກງານໃໝ່ ປະກອບໃຫ້ ທຄຕລ ທົ່ວລະບົບ ຈຳນວນ 166 ຄົນ,
- ແຜນການຂະຫຍາຍຕາຫ່າງບໍລິການເພີ່ມຂຶ້ນ 12 ໜ່ວຍບໍລິການ ໃນທົ່ວປະເທດ
- ແຜນການນຳໃຊ້ທຶນເພື່ອປະກອບວັດຖຸເຕັກນິກ, ກໍ່ສ້າງ ແລະ ສ້ອມແປງທັງໝົດ: 360,79 ຕື້ກີບ ແລະ ແຜນ ຄາດວ່າຈະໂອນເປັນຊັບສົມບັດຄົງທີ່ ເປັນຈຳນວນເງິນທັງໝົດ: 312,44 ຕື້ກີບ.

ທ່ານປະທານກອງປະຊຸມ ໄດ້ສະເໜີໃຫ້ຜູ້ຖືຮຸ້ນມີຄຳຖາມຕໍ່ວາລະນີ້, ເຊິ່ງມີຄຳຖາມ ແລະ ການ ຊີ້ແຈງດັ່ງນີ້:

- ❖ **ຄຳຖາມຈາກ ທ່ານ ແກ້ວຕາດຳ ມະໂນລົມ:** ແຜນປີ 2020 ທຄຕລ ຈະມີການຂະຫຍາຍໜ່ວຍບໍລິການເພີ່ມ ຫຼາຍຈຸດ ເພີ່ມພະນັກງານ ເຊິ່ງກົງກັນຂ້າມກັບຫຼາຍບ່ອນທີ່ຫຼຸດລະກິດອອນລາຍ, ໃນການຂະຫຍາຍຕາຫ່າງ ບໍລິການ ຈະມີຜົນດີແນວໃດຕໍ່ ທຄຕລ?
- ☞ **ທ່ານ ພູຊິງ ຈັນທະຈັກ:** ໃນແຕ່ລະປີ ທຄຕລ ມີແຜນການຂະຫຍາຍຕາຫ່າງບໍລິການເພີ່ມ ເຊິ່ງໃນປີຜ່ານມາກໍ່ບໍ່ໄດ້ ຂະຫຍາຍໄດ້ຕາມແຜນການ, ໃນປີ 2020 ກໍ່ໄດ້ສືບຕໍ່ຂຶ້ນແຜນ, ໃນການຂະຫຍາຍຕາຫ່າງບໍລິການຈະມີລາຍຈ່າຍການ ກໍ່ສ້າງ-ຕົບແຕ່ງ ແລະ ເພີ່ມພະນັກງານຈຳນວນໜຶ່ງ. ການຂະຫຍາຍຕາຫ່າງບໍລິການ ທຄຕລ ຈະມີຖານລູກຄ້າຫຼາຍຂຶ້ນ. ເຖິງວ່າປະຈຸບັນນີ້ ທຄຕລ ເອງກໍ່ມີການບໍລິການແບບອອນລາຍຫຼາກຫຼາຍຮູບແບບ ແຕ່ກໍ່ຍັງມີລູກຄ້າອີກກຸ່ມໜຶ່ງທີ່ຍັງມີ ຄວາມຕ້ອງການບໍລິການຜ່ານເຄົາເຕີ້ ຈຶ່ງຍັງມີຄວາມຈຳເປັນໃນການຂະຫຍາຍຈຸດບໍລິການຕື່ມ. ສະນັ້ນ, ການຂະຫຍາຍ ຕາຫ່າງບໍລິການ ໄປຄຽງຄູ່ກັບ ການພັດທະນາດ້ານຜະລິດຕະພັນເອເລັກໂທນິກ ຈະເປັນການຊ່ວຍຕອບສະໜອງ ຄວາມຕ້ອງການຂອງລູກຄ້າໄດ້ດີຢູ່ຂຶ້ນ.
- ❖ **ຄຳຖາມຈາກ ທ່ານ ສຸລິຍະກອນ ອິນທະວົງ:** ໃນປີ 2020 ມີຄວາມຫຍຸ້ງຍາກດ້ານຕ່າງໆ ແລະ ມີການແຜ່ ລະບາດຂອງພະຍາດ COVID-19, ຫຼາຍທຸລະກິດໄດ້ຮັບຜົນກະທົບ ເບື້ອງທະນາຄານກໍ່ຈະມີຜົນກະທົບດ້ານເງິນກູ້ເງິນ ຝາກເຊັ່ນກັນ, ທຄຕລ ໄດ້ມີແຜນການຮັບມືແນວໃດ ເພື່ອຫຼຸດຜ່ອນລາຍຈ່າຍ, ແລະ ສ້າງລາຍຮັບເພີ່ມ ເພື່ອຊຶດເຊີຍ ລາຍຮັບທີ່ຫຼຸດລົງ ເນື່ອງຈາກເຫັນຕາມແຜນ 2020 ທຄຕລ ຂຶ້ນແຜນຮັບພະນັກງານຈຳນວນຫຼາຍສົມຄວນ.
- ☞ **ທ່ານ ພູຊິງ ຈັນທະຈັກ:** ປີ 2020 ມີຄວາມຫຍຸ້ງຍາກຫຼາຍໆດ້ານ, ມີຜົນກະທົບຈາກພະຍາດ COVID-19 ຕໍ່ ເສດຖະກິດໂລກ ແລະ ເສດຖະກິດຂອງລາວ, ການຂຶ້ນແຜນຂະຫຍາຍໜ່ວຍບໍລິການ ແລະ ແຜນພະນັກງານ ຂອງ ທຄຕລ ແມ່ນຂຶ້ນໄວ້ໃນເບື້ອງຕົ້ນ, ແຕ່ໃນການຈັດຕັ້ງປະຕິບັດຕົວຈິງ ໂດຍສະເພາະໃນການຈັດຊື້ຕ່າງໆ ແລະ ການຮັບ ພະນັກງານແມ່ນອີງຕາມຄວາມຈຳເປັນເທົ່ານັ້ນ. ທຄຕລ ຈະພະຍາຍາມຫຼຸດຜ່ອນລາຍຈ່າຍຕ່າງໆທີ່ບໍ່ຈຳເປັນ ແລະ ພະຍາຍາມສຸ້ນຊີໃນຫຼາຍໆດ້ານ ເພື່ອໃຫ້ຜົນການດຳເນີນງານໄປຕາມແຜນການທີ່ວາງໄວ້.

➤ **ທ່ານ ບຸນເຫຼືອ ສິນໄຊວໍຣະວົງ:** ປີ 2020 ເປັນປີທີ່ມີຄວາມຫຍຸ້ງຍາກ ບໍ່ທັນຮູ້ໄດ້ວ່າພະຍາດລະບາດ COVID 19 ຈະແກ່ຍາວຮອດໃສ ປົດປະເທດອີກດິນເທົ່າໃດ, ແຕ່ຕາມກົດໝາຍ ທຸກຄົນ ຕ້ອງມີຕົວເລກແຜນການເພື່ອສະເໜີ ຮັບຮອງໃນກອງປະຊຸມມື້ນີ້ເຊິ່ງກໍ່ໄດ້ມີການຄົ້ນຄວ້າ ພິຈາລະນາກັນມາແຕ່ຕົ້ນປີ. ຮອດ 30/4/2020 ມີລູກຄ້າສິນເຊື້ອ ທີ່ໄດ້ຮັບຜົນກະທົບຈາກພະຍາດລະບາດ COVID 19 ກວມປະມານ 22% ຂອງວົງເງິນສິນເຊື້ອ ແລະ ຄາດວ່າຍັງຈະ ທະຍອຍມາຕື່ມອີກ. ທຸກຄົນ ກໍ່ໄດ້ມີນະໂຍບາຍຜ່ອນຜັນໃຫ້ລູກຄ້າທີ່ໄດ້ຮັບຜົນກະທົບຕາມການປະເມີນຜົນກະທົບຕົວ ຈິງ, ຜ່ານມາຄະນະບໍລິຫານ ທຸກຄົນ ແຕ່ລະຂັ້ນກໍ່ໄດ້ເອົາໃຈໃສ່ທີ່ສຸດໃນການດຳເນີນງານແຕ່ລະດ້ານ ແລະ ໃນລະດັບສະ ພາບໍລິຫານ ກໍ່ຈະເຮັດວຽກຢ່າງໃກ້ຊິດກັບຄະນະອຳນວຍການ ທຸກຄົນ ເພື່ອສຸ່ວຍປະຕິບັດແຜນການທີ່ຂຶ້ນໄວ້ໃຫ້ດີທີ່ ສຸດ.

❖ **ຄຳຖາມຈາກ ທ່ານ ນ. ຊາມາພອນ ໄພບຸນວໍລະຈັດ:** ທຸກຄົນ ໄດ້ມີແຜນເພີ່ມພະນັກງານ, ເພີ່ມໜ່ວຍບໍລິຫານ ຕ່າງໆ ໄດ້ມີການຄາດຄະເນຜົນໄດ້ຮັບໃນແຕ່ລະດ້ານໄວ້ຫຼືບໍ່?

☞ **ທ່ານ ພູຊິງ ຈັນທະຈັກ:** ການຂະຫຍາຍຈຸດບໍລິຫານ ຄາດວ່າຈະມີການເພີ່ມຖານລູກຄ້າດ້ານເງິນຝາກ, ທຸກຄົນ ໄດ້ ເອົາໃຈໃສ່ໃນການພັດທະນາລະບົບການບໍລິຫານດ້ານຕ່າງໆໃຫ້ມີຄວາມທັນສະໄໝໃກ້ຄຽງກັບສາກົນ, ການຂຶ້ນແຜນ ແມ່ນການຂຶ້ນຕົວເລກໄວ້ ແຕ່ການປະຕິບັດຕົວຈິງຂຶ້ນກັບສະພາບຄວາມຕ້ອງການຕົວຈິງ, ອາດຈະບໍ່ຮັບພະນັກງານເຕັມ ຕາມແຜນທີ່ໄດ້ຂຶ້ນໄວ້ດັ່ງກ່າວ.

ຈາກນັ້ນ, ປະທານກອງປະຊຸມ ໄດ້ສະເໜີໃຫ້ຜູ້ຖືຮຸ້ນ ລົງຄະແນນສຽງຕໍ່ວາລະນີ້.

ກອງປະຊຸມ ໄດ້ມີມະຕິດ້ວຍຄະແນນສຽງສ່ວນຫຼາຍຂອງຜູ້ຖືຮຸ້ນທີ່ເຂົ້າຮ່ວມກອງປະຊຸມດັ່ງນີ້:

- ເຫັນດີຈຳນວນ: 171.437.346 ສຽງ, ເທົ່າກັບ 100% ຂອງຈຳນວນສຽງທັງໝົດທີ່ເຂົ້າຮ່ວມກອງປະຊຸມ.
- ບໍ່ເຫັນດີຈຳນວນ: 0 ສຽງ, ເທົ່າກັບ 0% ຂອງຈຳນວນສຽງທັງໝົດທີ່ເຂົ້າຮ່ວມກອງປະຊຸມ.

ວາລະທີ 6: ພິຈາລະນາ ແລະ ຮັບຮອງເອົາຜູ້ກວດສອບອິດສະຫຼະປະຈຳປີ 2020.

ທ່ານ ພູຊິງ ຈັນທະຈັກ, ຜູ້ອຳນວຍການໃຫຍ່ ທຸກຄົນ ໄດ້ສະເໜີກອງປະຊຸມ ພິຈາລະນາ ແລະ ຮັບຮອງ ບໍລິສັດ PWC ເປັນຜູ້ກວດສອບຖານະການເງິນ ທຸກຄົນ ປະຈຳປີ 2020, ລາຄາກວດສອບ ແລະ ທົບທວນຂອບເຂດ ເງິນກູ້ ແມ່ນ 123.750 USD ເພີ່ມຂຶ້ນທຽບປີຜ່ານມາເນື່ອງຈາກບໍລິສັດຕ້ອງເລີ່ມເກັບກຳຂໍ້ມູນໃໝ່ (ລາຄາການກວດ ສອບໃນປີ 2018, 2019 ແມ່ນ 93.000 USD ໂດຍແມ່ນບໍລິສັດເອີນສ໌ແອນຢັງລາວຈຳກັດ ເປັນຜູ້ກວດສອບ ແລະ ຄົບກຳນົດຕ້ອງປ່ຽນບໍລິສັດໃໝ່). ການບໍລິຫານກວດສອບລວມມີການກວດສອບຕາມມາດຖານສາກົນ ແລະ ມາດຖານລາວ ເປັນພາສາລາວ-ພາສາອັງກິດ, ທົບທວນຖານະການເງິນປະຈຳ 6 ເດືອນ ແລະ ປະຈຳປີ 2020.

ປະທານກອງປະຊຸມ ໄດ້ສະເໜີໃຫ້ຜູ້ຖືຮຸ້ນມີຄຳຖາມຕໍ່ວາລະນີ້, ແຕ່ບໍ່ມີຄຳຖາມຈາກຜູ້ຖືຮຸ້ນ. ກອງປະຊຸມ ໄດ້ມີມະຕິດ້ວຍຄະແນນສຽງສ່ວນຫຼາຍຂອງຜູ້ຖືຮຸ້ນທີ່ເຂົ້າຮ່ວມກອງປະຊຸມດັ່ງນີ້:

- ເຫັນດີຈຳນວນ: 171.437.346 ສຽງ, ເທົ່າກັບ 100% ຂອງຈຳນວນສຽງທັງໝົດທີ່ເຂົ້າຮ່ວມກອງປະຊຸມ.
- ບໍ່ເຫັນດີຈຳນວນ: 0 ສຽງ, ເທົ່າກັບ 0% ຂອງຈຳນວນສຽງທັງໝົດທີ່ເຂົ້າຮ່ວມກອງປະຊຸມ.

ວາລະທີ 7: ພິຈາລະນາ ແລະ ຮັບຮອງການແຕ່ງຕັ້ງສະພາບໍລິຫານ.

ທ່ານ ພູຂົງ ຈັນທະຈັກ, ຜູ້ອຳນວຍການໃຫຍ່ ທຸລະກິດ ໄດ້ສະເໜີກອງປະຊຸມ ພິຈາລະນາການຕໍ່ອາຍຸການຂອງສະພາບໍລິຫານ ທຸລະກິດ ຊຸດປະຈຸບັນອອກເຕີມ 1 ປີ ນັບຈາກການຮັບຮອງຂອງກອງປະຊຸມຄັ້ງນີ້ ເຊິ່ງປະກອບດ້ວຍ 07 ທ່ານ, ໃນນັ້ນມີສະມາຊິກສະພາບໍລິຫານຊຸດປະຈຸບັນ 6 ທ່ານ ແລະ ອີກ 1 ທ່ານແມ່ນຕາງໜ້າຄູ່ຮ່ວມຍຸດທະສາດ COFIBRED ເຊິ່ງປ່ຽນຈາກ ທ່ານ. Mac Robert ມາເປັນ ທ່ານ Stephane Mangiavacca ຕາມເຈດຈຳນົງຂອງຄູ່ຮ່ວມຍຸດທະສາດ. ລາຍຊື່ຂອງສະພາບໍລິຫານ ທຸລະກິດ ມີດັ່ງນີ້:

1. ທ່ານ ປອ. ບຸນເຫຼືອ ສິນໄຊວໍຣະວົງ, ຮອງລັດຖະມົນຕີກະຊວງການເງິນ
2. ທ່ານ ຄຳສຸກ ສຸນດາລາ ບຸກຄົນອິດສະຫຼະ
3. ທ່ານ ພູຂົງ ຈັນທະຈັກ ຜູ້ອຳນວຍການໃຫຍ່ ທຸລະກິດ
4. ທ່ານ ພຸດທະຂັນ ຂັນຕີ, ຮອງຫົວໜ້າຄັງເງິນແຫ່ງຊາດ
5. ທ່ານ ຮສ.ປອ ພູເພັດ ກ້ຽວພິລາວົງ ຮອງຄະນະບໍດີຄະນະເສດຖະສາດແລະບໍລິຫານທຸລະກິດ, ມຊ
6. ທ່ານ ວຽງສຸກ ຈຸນທະວົງ, ຮອງຜູ້ອຳນວຍການໃຫຍ່ ທຸລະກິດ
7. ທ່ານ Stephane Mangiavacca ຕາງໜ້າ COFIBRED

ທ່ານ ປະທານກອງປະຊຸມ ໄດ້ສະເໜີໃຫ້ຜູ້ຖືຮຸ້ນມີຄຳຖາມຕໍ່ວາລະນີ້, ເຊິ່ງບໍ່ມີຄຳຖາມຈາກຜູ້ຖືຮຸ້ນ; ກອງປະຊຸມ ໄດ້ມີມະຕິດ້ວຍການລົງຄະແນນສຽງຈາກຜູ້ຖືຮຸ້ນທີ່ເຂົ້າຮ່ວມກອງປະຊຸມດັ່ງນີ້:

- ເຫັນດີຈຳນວນ: 171.437.346 ສຽງ, ເທົ່າກັບ 100% ຂອງຈຳນວນສຽງທັງໝົດທີ່ເຂົ້າຮ່ວມກອງປະຊຸມ.
- ບໍ່ເຫັນດີຈຳນວນ: 0 ສຽງ, ເທົ່າກັບ 0% ຂອງຈຳນວນສຽງທັງໝົດທີ່ເຂົ້າຮ່ວມກອງປະຊຸມ.

ພາຍຫຼັງທີ່ກອງປະຊຸມໄດ້ດຳເນີນຄົບຖ້ວນຕາມວາລະຂ້າງເທິງແລ້ວ, ປະທານກອງປະຊຸມ ໄດ້ເປີດໂອກາດໃຫ້ຜູ້ຖືຮຸ້ນສອບຖາມບັນຫາອື່ນໆ ເຊິ່ງມີຄຳຖາມ ແລະ ການຊີ້ແຈງດັ່ງນີ້:

- ❖ **ຄຳຖາມຈາກ ທ່ານ ແກ້ວຕາດຳ ມະໂນລົມ:** ແຜນການດຳເນີນທຸລະກິດ ທຸລະກິດ 2020 ດ້ານກຳໄລ ຫຼຸດລົງ 17% ແມ່ນທຽບກັບຜົນການດຳເນີນງານຕົວຈິງ ຫຼື ທຽບແຜນທີ່ຂຶ້ນໄວ້ໃນປີ 2019?
- ☞ **ທ່ານ ພູຂົງ ຈັນທະຈັກ:** ການຂຶ້ນແຜນ 2020 ແຕ່ລະດ້ານແມ່ນທຽບກັບຜົນການປະຕິບັດຕົວຈິງຂອງປີ 2019.
- ❖ **ທ່ານ ຄຳໄຊ ບຸນມິສິດາວົງ:** ໃນປີ 2020 ເປັນທີ່ມີຄວາມຫຍຸ້ງຍາກຫຼາຍ ແລະ ຍັງມີຜົນກະທົບຈາກການລະບາດຂອງພະຍາດ COVID 19 ຕື່ມອີກ, ເຖິງຜົນການດຳເນີນງານຕົວຈິງອາດຫຼຸດແຜນ ແຕ່ຂໍສະເໜີໃຫ້ ທຸລະກິດ ເພີ່ມອັດຕາສ່ວນເງິນປັນຜົນຫຼາຍຂຶ້ນເກີນ 50% ໄດ້ບໍ່ ເພື່ອໃຫ້ການປັນຜົນຮຸ້ນຢູ່ໃນລະດັບເກົ່າ ຫຼື ເພີ່ມຂຶ້ນທຽບກັບປີຜ່ານມາ. ເນື່ອງຈາກວ່າລາຄາຮຸ້ນ ທຸລະກິດ ໄລຍະຜ່ານມາ ຖ້າທຽບກັບມູນຄ່າຊັບສິນຂອງ ທຸລະກິດ ຖືວ່າຍັງຕ່ຳຢູ່; ທຸລະກິດ ເປັນຮຸ້ນຕົວຫຼັກ ທີ່ຊ່ວຍຊຸກຍູ້ການຊື້-ຂາຍຮຸ້ນຢູ່ໃນຕະຫຼາດຫຼັກຊັບລາວໃຫ້ຄົກຄືນ. ສ່ວນທຶນໃນການພັດທະນາ ຫຼື ຂະຫຍາຍທຸລະກິດ ສະເໜີໃຫ້ຄົ້ນຄວ້າຜ່ານຊ່ອງທາງອື່ນເຊັ່ນ ການເພີ່ມທຶນ.
- ສະເໜີຄະນະບໍລິຫານ ທຸລະກິດ ກຳນົດຍຸດທະສາດການດຳເນີນງານໃຫ້ຊັດເຈນ, ໃນເມື່ອມີການເພີ່ມບຸກຄະລາກອນ, ເພີ່ມຈຸດບໍລິການ ຕ້ອງຄຽງຄູ່ກັບການສ້າງກຳໄລເພີ່ມຂຶ້ນ, ເພື່ອດຶງດູດລູກຄ້າມາລົງທຶນນຳ ທຸລະກິດ ຫຼາຍຂຶ້ນ.

☞ **ທ່ານ ພູຊິງ ຈັນທະຈັກ:** ຂອບໃຈຕໍ່ກັບການປະກອບຄໍາເຫັນ ເຊິ່ງເປັນຄໍາເຫັນທີ່ດີ ມີຄວາມສໍາຄັນໃນການປັບປຸງ ຂອງ ທຸກໆ ໃນຕໍ່ໜ້າ. ໃນປີ 2020 ທຸກໆ ຈະໄດ້ສູ້ຊົນໃນການດໍາເນີນງານ ເພື່ອໃຫ້ມີກໍາໄລ ແລະ ສ້າງຜົນ ປະໂຫຍດສູງສຸດໃຫ້ຜູ້ຖືຮຸ້ນ;

- ໄລຍະຜ່ານມາ ຕະຫຼາດຫຼັກຊັບລາວກໍ່ໄດ້ມີການກະຕຸ້ນຕະຫຼາດ ແລະ ພະຍາຍາມດຶງດູດລູກຄ້າ ດ້ວຍຫຼາຍວິທີການ ເຊັ່ນ: ຫຼຸດສັດສ່ວນການຖືຮຸ້ນ ທຸກໆ ຂອງກະຊວງການເງິນ ແລະ ຈັດກົດຈະກຳສິ່ງເສີມຕະຫຼາດທຶນ. ແຕ່ໃນຕົວ ຈິງການຕັດສິນໃຈຊື້-ຂາຍຮຸ້ນຂອງນັກລົງທຶນ ຂຶ້ນກັບຫຼາຍປັດໄຈ ບໍ່ສະເພາະແຕ່ຂຶ້ນກັບເງິນປັນຜົນເທົ່ານັ້ນ. ສໍາ ລັບ ທຸກໆ ຈະຮັກສາສັດສ່ວນເງິນປັນຜົນໃນລະດັບ 50% ຂອງກໍາໄລຫຼັງອາກອນ ເພາະວ່າຍັງມີຄວາມຈຳເປັນ ນຳໃຊ້ທຶນເຂົ້າໃນການພັດທະນາ. ກ່ຽວກັບການເພີ່ມທຶນໃນຕໍ່ໜ້າ ກໍ່ຈະຕ້ອງມີການຄົ້ນຄວ້າຕາມຄວາມເໝາະສົມ.
- ທຸກໆ ໄດ້ວາງວິໄສທັດການພັດທະນາຄື: ທຸກໆ ເປັນທະນາຄານທີ່ເຂັ້ມແຂງທັນສະໄໝ ໄດ້ມາດຕະຖານສາ ກົນ. ສະນັ້ນ ຈະບັນລຸໄດ້ ກໍ່ຈຳເປັນຕ້ອງມີການລົງທຶນຢ່າງເໝາະສົມ ພ້ອມທັງມີແຜນຍຸດທະສາດໃນແຕ່ລະໄລ ຍະ. ທຸກໆ ໄດ້ວາງແຜນຍຸດທະສາດໄລຍະຍາວທຸກໆ 5 ປີ ເຊິ່ງປີນີ້ເປັນປີສຸດທ້າຍຂອງການປະຕິບັດແຜນຍຸດ ທະສາດປີ 2016-2020. ປະຈຸບັນ ທຸກໆ ກໍ່ກຳລັງພັດທະນາແຜນຍຸດທະສາດໃໝ່ທີ່ຈະນຳມາຜ່ານກອງປະຊຸມ ຜູ້ຖືຮຸ້ນໃນຕໍ່ໜ້າ.

➤ **ທ່ານ ບຸນເຫຼືອ ສິນໄຊວໍຣະວົງ,** ປະທານກອງປະຊຸມ: ສະແດງຄໍາຂອບໃຈຕໍ່ກັບບັນດາຜູ້ຖືຮຸ້ນ ທີ່ໄດ້ມີຄໍາຖາມ ແລກປ່ຽນນໍາກັນ ແລະ ມີຄໍາແນະນຳຕ່າງໆໃຫ້ກັບ ທຸກໆ.

- ຄະນະບໍລິຫານ ທຸກໆ ຍາມໃດກໍ່ເຫັນຄວາມສໍາຄັນ ແລະ ພະຍາຍາມດຸ່ນດ່ຽງ ລະຫວ່າງ ຜົນປະໂຫຍດຂອງຜູ້ຖື ຮຸ້ນ ແລະ ການເຕີບໃຫຍ່ຂອງທະນາຄານ. ການສ້າງຄັງຂະຫຍາຍທຸລະກິດ ກໍ່ເປັນຮູບການໜຶ່ງໃນການເພີ່ມທຶນ ເພື່ອພັດທະນາ ທຸກໆ ໃນຕໍ່ໜ້າ, ເຮັດໃຫ້ ທຸກໆ ຍັງຮັກສາຖານະບົດບາດເປັນທະນາຄານນຳໜ້າຫຼາຍໆດ້ານຢູ່ ພາຍໃນປະເທດ, ຮັກສາສ່ວນແບ່ງການຕະຫຼາດໃນແຕ່ລະດ້ານໃຫ້ຢູ່ໃນອັນດັບ 1 ແລະ ກ້າວສູ່ທະນາຄານທີ່ທັນ ສະໄໝ, ບໍລິການແບບດິຈິຕອນແບ້ງຄົງ, ດໍາເນີນໂຄງການບາເຊວ2 ແລະ ຍົກລະດັບຄໍາແບ້ງຄົງ ເພື່ອຄວາມໝັ້ນຄົງ ດ້ານການຄຸ້ມຄອງ ແລະ ການບໍລິການທີ່ທັນສະໄໝ, ສາມາດເຊື່ອມໂຍງກັບສາກົນໄດ້ ລວມທັງພະຍາຍາມ ພັດທະນາໃນອີກຫຼາຍໆດ້ານ.

ເມື່ອບໍ່ມີຄໍາຖາມອື່ນໃດແລ້ວ, ປະທານກອງປະຊຸມ ໄດ້ກ່າວສະແດງຄວາມຂອບໃຈຜູ້ຖືຮຸ້ນ ແລະ ຕາງໜ້າຜູ້ຖືຮຸ້ນ ທີ່ໄດ້ໃຫ້ກຽດເຂົ້າຮ່ວມກອງປະຊຸມ ພ້ອມທັງໄດ້ປະກາດປິດກອງປະຊຸມໃນເວລາ 16:00 ໂມງຂອງວັນດຽວກັນ.

ປະທານກອງປະຊຸມ

ບຸນເຫຼືອ ສິນໄຊວໍຣະວົງ

ຜູ້ບັນທຶກ

ສອນນາລິນ ແສງມະນີ